

രീതി: അതിരാവിലെ തിരു

- 1 മരുഭൂമിയിൽ നടുവേ നടന്നിടും ദാസനെ വിരവിൽ
തിരുസാന്നിധ്യം നിറയും മേഘമതിൻകീഴിൽ നീ മറയ്ക
- 2 കടുത്തൊരുഷ്ണം വരുത്തും രശ്മി പരത്തിട്ടെൻമേലുലകം
വനത്തിൽ ചുരച്ചെടിയെന്നപോലുണക്കാൻ യത്നിച്ചിടുന്നു
- 3 അതിശീതളതരമായുള്ള ലിബനാദ്രിയിൽ ഹിമമേ!
ഹൃദി വന്നേറ്റം തണുപ്പിക്കുവാൻ കൃപയായിടണമേ-
- 4 പരനെ തവ മുഖമിങ്ങനുമരികുന്നില്ലെന്നിരിക്കിൽ
ഒരു കാലത്തും പുറപ്പെടുവാനരുളീടരുതയി! നീ-
- 5 പ്രിയനെ തവ പരമാമൃതമനിശം സ്വർഗ്ഗമതിൽ നി-
ന്നുയരും മോദകരമായെന്റെ ഹൃദയം തന്നിൽ ചൊരിക-
- 6 തവ തേജസ്സിൻ ധനമോർത്തുലകിതിലന്യനായ് വസിപ്പാൻ
പരനെ ഈ ഞാൻ പരദേശിയെന്നുറച്ചപ്പോഴുമിരിപ്പാൻ
- 7 തെളിവാർന്നുള്ള മുഖം തന്നിൽ നിന്നൊളി പ്രാപിച്ചിട്ടതിനാൽ
തെളിവിൻ ദേശമതിലെന്നും ഞാൻ നിലനിൽക്കുവാനരുൾക!

K.V.S.